



**Linji gwida dwar Uffiċjal tal-Protezzjoni tad-Data (“UPD”)**

**Adottati fit-13 ta' Diċembru 2016**

**Kif l-ahhar Riveduti u Adottati fil-5 ta' April 2017**

Dan il-Grupp ta' Hidma twaqqaf skont l-Artikolu 29 tad-Direttiva 95/46/KE. Huwa grupp konsultattiv Ewropew indipendenti dwar il-protezzjoni tad-*data* u l-privatezza. Il-kompiti tiegħu huma deskritti fl-Artikolu 30 tad-Direttiva 95/46/KE u fl-Artikolu 15 tad-Direttiva 2002/58/KE.

Is-Segretarjat huwa pprovdut mid-Direttorat C (Drittijiet Fundamentali u l-istat tad-dritt) tal-Kummissjoni Ewropea, id-Direttorat Ġenerali għall-Ġustizzja u l-Konsumaturi, B-1049 Brussell, il-Belġju, Uffiċċju Nru MO59 03/068

Sit web: [http://ec.europa.eu/justice/data-protection/index\\_en.htm](http://ec.europa.eu/justice/data-protection/index_en.htm)

**IL-GRUPP TA' HIDMA DWAR IL-PROTEZZJONI TAL-INDIVIDWI FIR-RIGWARD TAL-IPPROĊESSAR TAD-DATA PERSONALI**

stabbilit mid-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995,

wara li kkunsidra l-Artikoli 29 u 30 tagħha,

wara li kkunsidra r-Regoli ta' Proċedura tiegħu,

**ADOTTA DAWN IL-LINJI GWIDA:**

# Werrej

<b>1</b>	<b>INTRODUZZJONI</b>	<b>4</b>
<b>2</b>	<b>HATRA TA' UPD</b>	<b>5</b>
<b>2.1.</b>	<b>Hatra obligatorja</b>	<b>5</b>
2.1.1	“Awtorità jew korp pubbliku”	6
2.1.2	“Attivitajiet ewlenin”	7
2.1.3	“Skala kbira”	7
2.1.4	“Monitoraġġ regolari u sistematiku”	8
2.1.5	Kategoriji speċjali ta' <i>data</i> u <i>data</i> relatata ma' kundanni u reati kriminali	9
<b>2.2.</b>	<b>UPD tal-proċessur</b>	<b>9</b>
<b>2.3.</b>	<b>Il-hatra ta' UPD wiehed ghal bosta organizzazzjonijiet</b>	<b>10</b>
<b>2.4.</b>	<b>Aċċessibbiltà u lokalizzazzjoni tal-UPD</b>	<b>11</b>
<b>2.5.</b>	<b>Gharfien espert u hiliet tal-UPD</b>	<b>11</b>
<b>2.6.</b>	<b>Pubblikazzjoni u komunikazzjoni tad-dettalji ta' kuntatt tal-UPD</b>	<b>13</b>
<b>3</b>	<b>POŻIZZJONI TAL-UPD</b>	<b>14</b>
<b>3.1.</b>	<b>Involvement tal-UPD fil-kwistjonijiet kollha relatati mal-protezzjoni ta' <i>data</i> personali</b>	<b>14</b>
<b>3.2.</b>	<b>Riżorsi mehtieġa</b>	<b>15</b>
<b>3.3.</b>	<b>Struzzjonijiet u “twettiq tad-dmirijiet u l-kompiti tagħhom b'mod indipendenti”</b>	<b>16</b>
<b>3.4.</b>	<b>Tkeċċija jew penali għall-prestazzjoni tal-kompiti tal-UPD</b>	<b>16</b>
<b>3.5.</b>	<b>Kunflitt ta' interessi</b>	<b>17</b>
<b>4</b>	<b>KOMPITI TAL-UPD</b>	<b>18</b>
<b>4.1.</b>	<b>Monitoraġġ ta' konformità mal-RĠPD</b>	<b>18</b>
<b>4.2.</b>	<b>Rwol tal-UPD f'valutazzjoni tal-impatt fuq il-protezzjoni tad-<i>data</i></b>	<b>18</b>
<b>4.3.</b>	<b>Koperazzjoni mal-awtorità superviżorja u aġir bhala punt ta' kuntatt</b>	<b>19</b>
<b>4.4.</b>	<b>Approċċ ibbażat fuq ir-riskju</b>	<b>19</b>
<b>4.5.</b>	<b>Rwol tal-UPD fiż-żamma tar-rekords</b>	<b>20</b>
<b>5</b>	<b>ANNEX — LINJI GWIDA UPD: X'GHANDEK TKUN TAF</b>	<b>21</b>
	<b>HATRA TAL-UPD</b>	<b>21</b>
<b>1</b>	<b>LIEMA ORGANIZZAZZJONIJIET IRIDU JAHTRU UPD?</b>	<b>21</b>
<b>2</b>	<b>XI TFISSER “ATTIVITAJIET EWLENIN”?</b>	<b>21</b>
<b>3</b>	<b>XI TFISSER “FUQ SKALA KBIRA”?</b>	<b>21</b>
<b>4</b>	<b>XI TFISSER “MONITORAĠĠ REGOLARI U SISTEMATIKU”?</b>	<b>22</b>
<b>5</b>	<b>L-ORGANIZZAZZJONIJIET JISTGHU JAHTRU UPD B'MOD KONĠUNT? JEKK IVA, TAHT LIEMA KUNDIZZJONIJIET?</b>	<b>23</b>
<b>6</b>	<b>FEJN GHANDU JKUN L-UPD?</b>	<b>23</b>
<b>7</b>	<b>HUWA POSSIBBLI LI WIEHED JAHTAR UPD ESTERN?</b>	<b>23</b>

<b>8</b>	<b>LIEMA HUMA L-KWALITAJIET PROFESSJONALI LI L-UPD GHANDU JKOLLU?</b>	<b>24</b>
	<b>POŻIZZJONI TAL-UPD.....</b>	<b>24</b>
<b>9</b>	<b>X'RIZORSI GHANDHOM JINGHATAW LILL-UPD MILL-KONTROLLUR JEW MILL-PROĊESSUR?.....</b>	<b>24</b>
<b>10</b>	<b>X'INHUMA S-SALVAGWARDJI SABIEX L-UPD IKUN JISTA' JWETTAQ IL-KOMPITI TIEGHU / TAGHHA B'MOD INDIPENDENTI? XI JFISSER "KUNFLITT TA' INTERESSI"?.....</b>	<b>25</b>
	<b>KOMPITI TAL-UPD .....</b>	<b>25</b>
<b>11</b>	<b>XI TFISSER "MONITORAĠĠ TAL-KONFORMITÀ"? .....</b>	<b>25</b>
<b>12</b>	<b>L-UPD HUWA PERSONALMENT RESPONSABBLI GHAL NUQQAS TA' KONFORMITÀ MAR-REKWIŻITI DWAR IL-PROTEZZJONI TAD-DATA? .....</b>	<b>25</b>
<b>13</b>	<b>X'INHU R-RWOL TAL-PERSUNI TAL-UPD FIR-RIGWARD TA' VALUTAZZJONIJIET TAL-IMPATT DWAR IL-PROTEZZJONI TAD-DATA U REKORDS TAL-ATTIVITAJIET TAL-IPPROĊESSAR? .....</b>	<b>26</b>

## 1 Introduzzjoni

Ir-Regolament Ġenerali dwar il-Protezzjoni tad-*Data* (“RGPD”)<sup>1</sup>, li se jidhol fis-seħh fil-25 ta’ Mejju 2018, jipprovdi qafas ta’ konformità modernizzat w ibbażat fuq il-kontabbiltà tal-protezzjoni tad-*data* fl-Ewropa. L-Uffiċjali tal-Protezzjoni tad-*Data* (“UPD”) se jkunu fil-qalba ta’ dan il-qafas legali ġdid għal hafna organizzazzjonijiet, b’mod li tiġi ffaċilitata l-konformità mad-dispożizzjonijiet tar-Regolament Ġenerali dwar il-Protezzjoni tad-*Data*.

Skont l-RGPD, huwa obbligatorju għal ċerti kontrolluri u proċessuri li jaħtar UPD<sup>2</sup>. Dan ser ikun il-każ għall-awtoritajiet u l-korpi pubbliċi kollha (irrispettivament minn liema *data* li huma jipproċessaw), u għal organizzazzjonijiet oħra li — bħala attività prinċipali — jimmonitorjaw individwi b’mod sistematiku u fuq skala kbira, jew jipproċessaw kategoriji speċjali ta’ *data* personali fuq skala kbira.

Anki meta l-RGPD ma jehtieġx speċifikament li jinħatar uffiċjal tal-protezzjoni tad-*data*, l-organizzazzjonijiet jistgħu xi drabi jsibuha utli li jaħtru Uffiċjal tal-Protezzjoni tad-*Data* (UPD) fuq bażi volontarja. L-Artikolu 29 tal-Grupp ta’ Ħidma tal-Protezzjoni tad-*Data* (‘GH29’) ihegġeġ dawn l-isforzi volontarji.

Il-kunċett ta’ UPD mhuwiex xi haġa ġdida. Ghalkemm id-Direttiva 95/46/KE<sup>3</sup> ma tehtieġx xi organizzazzjoni partikolari biex jinħatar UPD, il-prattika li jinħatar UPD madankollu żviluppat f’diversi Stati Membri matul is-snin.

Qabel l-adozzjoni tal-RGPD, il-GH29 saħaq li l-UPD huwa l-pedament ta’ kontabbiltà u li l-hatra ta’ UPD tista’ tiffaċilita l-konformità u barra minn hekk, ikun ta’ vantaġġ kompetittiv għan-negozji<sup>4</sup>. Minbarra li jiffaċilitaw il-konformità permezz tal-implimentazzjoni ta’ għodod ta’ kontabbiltà (bħall-faċilitazzjoni ta’ valutazzjonijiet tal-impatt dwar il-protezzjoni tad-*data* u t-tweqqif jew l-iffaċilitar ta’ awditi), l-UPD jaġixxu bħala intermedjarji bejn il-partijiet interessati rilevanti (pereż. awtoritajiet superviżorji, is-sugġetti tad-*data*, u l-unitajiet tan-negozju fi hdan organizzazzjoni).

L-UPD mhumix personalment responsabbli f’każ ta’ nuqqas ta’ konformità mar-RGPD. L-RGPD jagħmilha ċara li huwa l-kontrollur jew il-proċessur li huwa mehtieġ li jiżgura u għandu jkun jista’ juri

---

<sup>1</sup> Ir-Regolament (UE) 2016/679 tal-Parlament Ewropew u l-Kunsill tas-27 ta’ April 2016 dwar il-protezzjoni tal-persuni fiżiċi fir-rigward tal-ipproċessar ta’ *data* personali u dwar il-moviment liberu ta’ tali *data*, u li jhassar id-Direttiva 95/46/KE (ir-Regolament Ġenerali dwar il-Protezzjoni tad-*Data*) ĠU L 119 tal-4.5.2016. L-RGPD hija rilevanti għaż-ŻEE u se japplika wara l-inkorporazzjoni tiegħu fil-Ftehim taż-ŻEE.

<sup>2</sup> Il-hatra ta’ UPD huwa wkoll obbligatorju għall-awtoritajiet kompetenti skont l-Artikolu 32 tad-Direttiva (UE) 2016/680 tal-Parlament Ewropew u tal-Kunsill tas-27 ta’ April 2016 dwar il-protezzjoni ta’ persuni fiżiċi fir-rigward tal-ipproċessar ta’ *data* personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta’ reati kriminali jew l-eżekuzzjoni ta’ pieni kriminali, u dwar il-moviment liberu ta’ tali *data*, u li jhassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89–131), u leġislazzjoni nazzjonali ta’ implementazzjoni. Filwaqt li dawn il-linji gwida jiffokaw fuq l-UPD skont il-RGPD, il-gwida hija wkoll rilevanti fir-rigward tal-Protezzjoni tad-*Data* dwar l-UPD skont id-Direttiva 2016/680, fir-rigward ta’ dispożizzjonijiet simili.

<sup>3</sup> Id-Direttiva tal-Parlament Ewropew u tal-Kunsill 95/46/KE tal-24 ta’ Ottubru 1995 dwar il-protezzjoni ta’ individwi fir-rigward tal-ipproċessar ta’ *data* personali u dwar il-moviment liberu ta’ dik id-*data* (ĠU L 281, 23.11.1995, p. 31).

<sup>4</sup> Ara [http://ec.europa.eu/justice/data-protection/article-29/documentation/other-document/files/2015/20150617\\_appendix\\_core\\_issues\\_plenary\\_en.pdf](http://ec.europa.eu/justice/data-protection/article-29/documentation/other-document/files/2015/20150617_appendix_core_issues_plenary_en.pdf)

li l-ipproċessar isir f'konformità mad-dispożizzjonijiet tiegħu (l-Artikolu 24(1)). Il-konformità mal-protezzjoni tad-*data* hija r-responsabbiltà tal-kontrollur jew tal-proċessur.

Il-kontrollur jew il-proċessur għandu wkoll rwol kruċjali għat-twettiq effettiv tal-kompiti tal-UPD. Il-fatt li tahtar UPD huwa l-ewwel pass iżda l-UPD iridu jingħataw ukoll awtonomija u riżorsi suffiċjenti biex iwettqu l-kompiti tagħhom b'mod effettiv.

L-RĠPD jirrikonoxxi li l-UPD bħala attur prinċipali fis-sistema ta' governanza ġdida u jistabbilixxi l-kundizzjonijiet għall-hatra, il-pożizzjoni u l-kompiti tiegħu jew tagħha. L-għan ta' dawn il-linji gwida huwa li jiġu ċċarati d-dispożizzjonijiet rilevanti tal-RĠPD sabiex jgħinu lill-kontrolluri u l-proċessuri josservaw il-liġi, iżda wkoll biex iġinu lill-UPD fir-rwol tagħhom. Il-linji gwida jipprovdu wkoll rakkomandazzjonijiet dwar l-aħjar prassi, filwaqt li jibnu fuq l-esperjenza miksuba f'xi Stati Membri tal-UE. Il-GH29 se jissorvelja l-implimentazzjoni ta' dawn il-linji gwida u jista' jikkumplimentahom b'aktar dettalji kif xieraq.

## 2 Hatra ta' UPD

### 2.1. Hatra obbligatorja

L-Artikolu 37(1) tal-RĠPD jirrikjedi l-hatra ta' UPD fi tliet każijiet speċifiċi<sup>5</sup>:

- a) fejn l-ipproċessar isir minn awtorità pubblika jew minn korp pubbliku<sup>6</sup>;
- b) fejn l-attivitàjiet ewlenin tal-kontrollur jew tal-proċessur jikkonsistu f'operazzjonijiet ta' pproċessar, li jehtiegu monitoraġġ regolari u sistematiku tas-suġġetti tad-*data* fuq skala kbira; jew
- c) fejn l-attivitàjiet ewlenin tal-kontrollur jew tal-proċessur jikkonsistu f'ipproċessar fuq skala kbira ta' kategoriji speċjali ta' *data*<sup>7</sup> jew *data* personali dwar kundanni u reati kriminali<sup>9</sup>.

F'dawn is-sottotaqsimiet li ġejjin, il-GH29 jipprovdi gwida f'dak li għandu x'jaqsam mal-kriterji u mat-terminologija wżata fl-Artikolu 37(1).

Sakemm ma jkunx ovvj u li organizzazzjoni mhix mehtieġa li tahtar UPD, l-GH29 jirrakkomanda li l-kontrolluri u l-proċessuri jiddokumentaw l-analizi interna mwettqa biex tevalwa jekk għandux jinħatar UPD, sabiex ikun jista' jintwera li ġew ikkunsidrati fatturi rilevanti kif suppost<sup>10</sup>. Din l-analizi hija parti mid-dokumentazzjoni skont il-prinċipju tal-kontabbiltà. Din tista' tkun mehtieġa mill-awtorità supervizorja u għandha tiġi aġġornata kull meta jkun mehtieġ, pereżempju jekk il-kontrolluri jew il-proċessuri jwettqu attivitàjiet ġodda jew jipprovdu servizzi ġodda li jistgħu jaqgħu taht il-każijiet elenkati fl-Artikolu 37(1).

<sup>5</sup> Innota li skont l-Artikolu 37(4), il-liġi tal-Unjoni jew tal-Istat Membru tista' tehtieġ il-hatra ta' UPD f'sitwazzjonijiet oħrajn ukoll.

<sup>6</sup> Hlief għal qrati li jaġixxu fil-kapaċità ġudizzjarja tagħhom. Ara l-Artikolu 32 tad-Direttiva (UE) 2016/680.

<sup>7</sup> Skont l-Artikolu 9 dawn jinkludu *data* personali li tiżvela oriġini razzjali jew etnika, opinjonijiet politiċi, twemmin reliġjuż jew filosofiku, jew shubija fi trejdjunjin, u l-ipproċessar ta' *data* ġenetika, *data* bijometrika sabiex tidentifika b'mod uniku persuna fiżika, *data* dwar is-saħħa jew *data* dwar il-ħajja sesswali u l-orjentazzjoni sesswali ta' persuna fiżika.

<sup>8</sup> L-Artikolu 37(1)(c) juża l-kelma "*u*". Ara t-Taqsima 2.1.5 hawn taht għal spjegazzjoni dwar l-użu tal-kelma "*jew*" minflok "*u*".

<sup>9</sup> l-Artikolu 10.

<sup>10</sup> Ara l-Artikolu 24(1).

Meta organizzazzjoni tahtar UPD fuq bażi volontarja, ir-rekwiżiti skont l-Artikoli 37 sa 39 se japplikaw għall-ħatra, il-pożizzjoni u l-kompiti tiegħu jew tagħha f'każ li l-ħatra kienet obligatorja.

Xejn ma jwaqqaf organizzazzjoni, li mhijiex legalment meħtieġa li tinnomina UPD u li ma tixtieqx tahtar UPD fuq bażi volontarja sabiex xorta waħda timpjega persunal jew konsulenti b'kompiti relatati mal-protezzjoni ta' *data* personali. F'dan il-każ, huwa importanti li jiġi żgurat li ma jkun hemm l-ebda konfużjoni dwar l-*istatus*, il-pożizzjoni u l-kompiti tagħhom. Għalhekk, għandu jiġi ċċarat, fi kwalunkwe komunikazzjoni fi ħdan il-kumpanija, kif ukoll mal-awtoritajiet tal-protezzjoni tad-*data*, is-suġġetti tad-*data*, u l-pubbliku iġġenerali, li t-titolu ta' dan l-individwu jew konsulent mhuwiex uffiċjal tal-protezzjoni tad-*data* (UPD).<sup>11</sup>

L-UPD, kemm mandatorju jew volontarju, huwa magħżul għal kull operazzjoni ta' pproċessar mwettq ta mill-kontrollur jew mill-proċessur.

---

<sup>11</sup> Dan huwa rilevanti wkoll għall-kapi uffiċjali tal-privatezza ("KUP") jew professjonisti ohra tal-privatezza li huma diġà fis-seħh illum f'xi kumpaniji, li mhux dejjem jistgħu jissodisfaw il-kriterji tar-Regolament Ġenerali dwar il-Protezzjoni tad-*Data*, pereżempju, f'termini ta' riżorsi disponibbli jew garanziji ta' indipendenza, u, jekk dan ma jkunx il-każ, dawn ma jistgħux jitqiesu u jiġu riferuti bħala UPD.

### 2.1.1 “AWTORITÀ JEW KORP PUBBLIKU”

L-RĠPD ma jaghtix definizzjoni ta' x'jikkostitwixxi “awtorità jew korp pubbliku”. Il-GH29 iqis li tali kunċett għandu jiġi determinat skont il-liġi nazzjonali. Għalhekk, l-awtoritajiet pubbliċi u l-korpi għandhom jinkludu l-awtoritajiet nazzjonali, reġjonali u lokali, iżda l-kunċett, skont il-liġijiet nazzjonali applikabbli, tipikament jinkludi wkoll firxa ta' korpi oħra rregolati mil-liġi pubblika<sup>12</sup>. F'każijiet bħal dawn, il-hatra ta' UPD hija obbligatorja.

Kompitu pubbliku jista' jitwettaq, u awtorità pubblika tista' tiġi eżerċitata<sup>13</sup> mhux biss minn awtoritajiet jew korpi pubbliċi iżda wkoll minn persuni fiżiċi jew ġuridiċi oħra rregolati bid-dritt pubbliku jew privat, f'setturi bħal, skont ir-regolamentazzjoni nazzjonali ta' kull Stat Membru, is-servizzi tat-trasport pubbliku, il-provvista tal-ilma u tal-enerġija, l-infrastruttura tat-toroq, ix-xandir ta' servizz pubbliku, l-akkomodazzjoni pubblika jew korpi dixxiplinarji għal professjonijiet rregolati.

F'dawn il-każijiet, is-sugġetti tad-*data* jistgħu jkunu f'sitwazzjoni simili ħafna għal meta d-*data* tagħhom tkun ipproċessata minn awtorità jew korp pubbliku. B'mod partikolari, id-*data* tista' tiġi pproċessata għal finijiet simili u l-individwi ta' sikwit ikollhom bl-istess mod ftit jew l-ebda għażla dwar jekk u kif id-*data* tagħhom tiġi pproċessata u jistgħu, b'hekk, jitolbu protezzjoni addizzjonali li l-hatra ta' UPD tista' ġġib magħha.

Anke jekk ma hemm l-ebda obbligu f'każijiet bħal dawn, il-GH29 jirrakkomanda, bħala prattika tajba, li xi organizzazzjonijiet privati li jwettqu kompiti pubbliċi jew li jeżerċitaw awtorità pubblika jaħtru UPD. Din l-attività ta' UPD tkopri l-operazzjonijiet tal-ipproċessar kollha mwettqa, inklużi dawk li mhumx relatati mat-twettiq ta' kompitu pubbliku jew eżerċizzju ta' dmir uffiċjali (pereż. il-ġestjoni ta' impjegat tad-*data*).

### 2.1.2 “ATTIVITAJIET EWLENIN”

L-Artikolu 37(1)(b) u (c) tal-RĠPD jirreferi għall-“*attivitajiet ewlenin tal-kontrollur jew tal-proċessur*”. Il-Premessa 97 tispeċifika li l-attivitajiet ewlenin ta' kontrollur għandhom rabta ma' “*attivitajiet primarji tiegħu u m'għandhomx rabta mal-ipproċessar ta' data personali bħal attivitajiet anċillari*”. L-“attivitajiet ewlenin” jistgħu jiġu kkunsidrati bħala operazzjonijiet ewlenin meħtieġa biex jinkisbu l-għanijiet tal-kontrollur jew tal-proċessur.

Madankollu, l-“attivitajiet ewlenin” ma għandhomx jiġu interpretati bħala li jeskludu attivitajiet fejn l-ipproċessar tad-*data* jifforma parti intrinsika tal-attività tal-kontrollur jew tal-proċessur. Pereżempju, l-attività ewlenija ta' sptar hija li jipprovdi l-kura tas-saħħa. Madankollu, sptar ma jistax jipprovdi kura tas-saħħa b'mod sikur u effettiv mingħajr l-ipproċessar tad-*data* dwar is-saħħa, bħal rekords tas-saħħa tal-pazjenti. Għalhekk, l-ipproċessar ta' din id-*data* għandu jkun meqjus bħala waħda mill-attivitajiet ewlenin ta' kull sptar u l-isptarijiet għandhom għalhekk jaħtru UPD.

Bħala eżempju ieħor, kumpanija tas-sigurtà privata twettaq sorveljanza ta' għadd ta' ċentri kummerċjali privati u spazji pubbliċi. Is-sorveljanza hija l-attività ewlenija tal-kumpanija, li min-naħa

<sup>12</sup> Ara, pereżempju, id-definizzjoni ta' “*korp tas-settur pubbliku*” u “*korp regolat bil-liġi pubblika*” fl-Artikolu 2(1) u (2) tad-Direttiva 2003/98/KE tal-Parlament Ewropew u tal-Kunsill, tas-17 ta' Novembru 2003, dwar l-użu mill-ġdid ta' informazzjoni tas-settur pubbliku (ĠU L 345, 31.12.2003, p. 90).

<sup>13</sup> L-Artikolu 6(1)(e).



tagħha hija intrinsikament marbuta mal-ipproċessar ta' *data* personali. Għalhekk, din il-kumpanija trid tahtar ukoll UPD.

Min-naħa l-oħra, l-organizzazzjonijiet kollha li jwettqu ċerti attivitajiet ta' appoġġ pereżempju, jhallu lill-impjegati tagħhom jew għandhom attivitajiet ta' sostenn standard tal-IT. Dawn huma eżempji ta' funzjonijiet ta' appoġġ meħtieġa għall-attività ewlenija jew għan-negozju ewlieni tal-organizzazzjoni. Minkejja li dawn l-attivitajiet huma meħtieġa jew essenzjali, huma ġeneralment meqjusa bħala funzjonijiet anċillari mhux l-attività ewlenija.

### 2.1.3 “SKALA KBIRA”

L-Artikolu 37(1)(b) u (c) jeħtieġ li l-ipproċessar ta' *data* personali jitwettaq fuq skala kbira sabiex il-hatra ta' UPD tiġi attivata. L-RĠPD ma jiddefinixxi x'jikkostitwixxi l-ipproċessar fuq skala kbira, għalkemm il-premessa 91 tipprovdi xi gwida<sup>14</sup>.

Fil-fatt, mhuwiex possibbli li jingħata numru preċiż kemm fir-rigward tal-ammont ta' *data* pproċessata jew l-għadd ta' individwi kkonċernati, li jkun applikabbli fis-sitwazzjonijiet kollha. Dan ma jeskludix, madankollu, li matul iż-żmien, prattika standard tista' tiżviluppa għall-identifikazzjoni f'termini aktar speċifiċi u / jew kwantitattivi li jikkostitwixxi “*skala kbira*” fir-rigward ta' ċerti tipi ta' attivitajiet ta' pproċessar. Il-GH29 qed jippjana wkoll li jikkontribwixxi għal dan l-iżvilupp, permezz tal-qsim u t-tixrid ta' eżempji ta' limiti massimi rilevanti għall-hatra ta' UPD.

Fi kwalunkwe każ, il-GH29 jirrakkomanda li l-fatturi li ġejjin, b'mod partikolari, jitqiesu meta jkun qed jiġi determinat jekk l-ipproċessar isirx fuq skala kbira:

- L-għadd ta' suġġetti tad-*data* kkonċernati - jew bħala għadd speċifiku jew bħala proporzjon tal-popolazzjoni rilevanti
- Il-volum ta' *data* u / jew il-firxa tad-diversi elementi ta' *data* li tkun qed tiġi pproċessata
- It-tul ta' żmien, jew permanenza, ta' attività ta' pproċessar ta' *data*
- Il-firxa ġeografika ta' attività ta' pproċessar

Eżempji ta' pproċessar fuq skala kbira jinkludu:

- l-ipproċessar ta' *data* tal-pazjenti fil-kors regolari ta' kummerċ minn spjar
- l-ipproċessar ta' *data* dwar l-ivvjaġġar ta' individwi li jużaw is-sistema tat-trasport pubbliku tal-belt (pereż. permezz tal-kards tal-ivvjaġġar)
- l-ipproċessar f'hin reali tad-*data* tal-lokalità ġeografika ta' klijenti ta' sistema internazzjonali

<sup>14</sup> Skont din il-premessa, “*operazzjonijiet ta' pproċessar fuq skala kbira, li għandhom l-għan li jipproċessaw ammont konsiderevoli ta' data personali fil-livell reġjonali, nazzjonali jew supranazzjonali u li jistgħu jaffettwaw għadd kbir ta' suġġetti tad-data u li x'aktarx jirriżultaw f'riskju għoli*” se jkunu inkluzi, b'mod partikolari. Min-naħa l-oħra, il-premessa tipprovdi b'mod speċifiku li “*l-ipproċessar ta' data personali ma għandux jitqies li huwa fuq skala kbira jekk l-ipproċessar jikkonċerna data personali ta' pazjenti jew klijenti minn tabib individwali, professjonist ieħor tal-kura tas-saħħa jew avukat*”. Huwa importanti li jitqies li filwaqt li premessa tipprovdi eżempji fiż-żewġ estremitajiet tal-iskala (l-ipproċessar minn tabib individwali kontra l-ipproċessar ta' *data* ta' pajjiż shih jew madwar l-Ewropa); hemm zona griża kbira bejn dawn l-estremitajiet. Barra minn hekk, wieħed għandu jzomm f'moħħu li din il-premessa tirreferi għal valutazzjonijiet tal-impatt dwar il-protezzjoni tad-*data*. Dan jimplika li ċerti elementi jistgħu jkunu speċifiċi għal dan il-kuntest u mhux neċessarjament applikaw għall-hatra ta' UPD bl-istess mod eżatt.

ta' katina tal-fast food għal finijiet statistiċi minn proċessur speċjalizzat fil-provvista ta' dawn l-attivitajiet

- l-ipproċessar ta' *data* tal-konsumaturi fil-kors regolari ta' kummerċ minn kumpanija tal-assigurazzjoni jew bank
- l-ipproċessar ta' *data* personali għal reklamar ibbażat fuq l-imġieba permezz ta' magna tat-tiftix
- l-ipproċessar ta' *data* (kontenut, traffiku, post) bit-telefon jew il-fornituri tas-servizzi tal-internet

Eżempji li ma jikkostitwixxux proċessar fuq skala kbira jinkludu:

- l-ipproċessar ta' *data* tal-pazjenti minn tabib individwali
- l-ipproċessar ta' *data* personali relatata ma' kundanni kriminali u reati mwettaq minn avukat individwali

#### 2.1.4 “MONITORAĠĠ REGOLARI U SISTEMATIKU”

Il-kunċett ta' monitoraġġ regolari u sistematiku ta' suġġetti tad-*data* mhuwiex definit fil-RĠPD, iżda l-kunċett ta' “*monitoraġġ tal-imġieba tas-suġġetti tad-data*” huwa msemmi fil-premessa 24<sup>15</sup> u jinkludi b'mod ċar il-forom kollha ta' traċċar u ta' holqien ta' profili fuq l-Internet, inkluż għal finijiet ta' reklamar ibbażat fuq l-imġieba.

Madankollu, il-kunċett ta' monitoraġġ mhuwiex ristrett għall-ambjent onlajn u r-rintraċċar onlajn għandu jiġi kkunsidrat biss bħala eżempju wiehed ta' monitoraġġ tal-imġieba tas-suġġetti tad-*data*<sup>16</sup>.

Il-GH29 tinterpreta “regolari” bħala waħda jew aktar minn dawn li ġejjin:

- Għadu għaddej jew li jsehh f'intervalli partikolari għal perjodu partikolari
- Rikorrenti jew ripetut f'hinijiet fissi
- Isehh kontinwament jew perjodikament

Il-GH29 jinterpreta l-kelma “sistematiku” bħala waħda jew aktar minn dawn li ġejjin:

- Li jsehh skont sistema
- Ippjanat minn qabel, organizzat jew metodiku
- Li jsir bħala parti minn pjan ġenerali għall-ġbir tad-*data*
- Imwettaq bħala parti minn strateġija

Eżempji ta' attivitajiet li jistgħu jikkostitwixxu monitoraġġ regolari u sistematiku tas-suġġetti tad-*data*: it-thaddim ta' network ta' telekomunikazzjoni; il-fornitura ta' servizzi tat-telekomunikazzjoni;

<sup>15</sup> “*Sabiex ikun iddeterminat jekk attività ta' pproċessar tistax titqies li tissorvelja l-imġieba tas-suġġetti tad-data, għandu jkun aċċertat jekk il-persuni fiżiċi humiex segwiti fuq l-internet inkluż l-użu potenzjali sussegwenti ta' tekniki ta' pproċessar ta' data personali li jikkonsistu mit-tfassil ta' profil ta' peruna fiżika, b'mod partikolari sabiex jittiehdu deċiżjonijiet li jirrigwardawha jew għall-analiżi jew it-tbassir tal-preferenzi, l-imġieba u l-attitudnijiet personali tagħha*”.

<sup>16</sup> Innota li l-Premessa 24 tiffoka fuq l-applikazzjoni ekstrasettorjali tal-RĠPD. Barra minn hekk, hemm ukoll differenza bejn il-kliem “*monitoraġġ tal-imġieba tagħhom*” (l-Artikolu 3(2)(b)) u “*monitoraġġ regolari u sistematiku ta' suġġetti tad-data*” (l-Artikolu 37(1)(b)) li jista' għalhekk jitqies bħala li jikkostitwixxi kunċett differenti.

ittargetjar mill-ġdid permezz tal-posta elettronika; analizijiet ta' attivitajiet ta' kummerċjalizzazzjoni; it-tfassil ta' profili u l-punteġġ għal finijiet ta' valutazzjoni tar-riskji (pereż. għal finijiet ta' evalwazzjoni ta' kreditu, stabbiliment ta' primjums tal-assigurazzjoni, prevenzjoni tal-frodi, identifikazzjoni ta' hasil tal-flus); location tracking, pereżempju permezz ta' applikazzjonijiet tal-mowbajl; programmi ta' lealtà; reklami bbażati fuq l-imġieba; monitoraġġ tal-benesseri, *data* dwar l-eżerċizzju u s-saħħa permezz ta' apparati li jintlibsu; televiżjoni b'ċirkwit magħluq; apparat b'konnessjoni pereż. arloġġi intelligenti, karożzi intelligenti, awtomazzjoni domestika, eċċ.

#### 2.1.5 KATEGORIJI SPEĊJALI TA' DATA U DATA RELATATA MA' KUNDANNI U REATI KRIMINALI

L-Artikolu 37(1)(c) jitratta l-ipproċessar ta' kategoriji speċjali ta' *data* skont l-Artikolu 9, u *data* personali relatata ma' kundanni kriminali u reati stabbiliti fl-Artikolu 10. Ghalkemm id-dispożizzjoni tuża l-kelma “u”, mhemm l-ebda raġuni politika għal żewġ kriterji li għandhom jiġu applikati simultanjament. It-test għandhom għalhekk jinqara' bħala li jfisser “jew”.

#### 2.2. UPD tal-proċessur

L-Artikolu 37 japplika kemm għal kontrolluri<sup>17</sup> u għall-proċessuri<sup>18</sup> fir-rigward tal-hatra ta' UPD. Skont min jissodisfa l-kriterji dwar il-hatra obbligatorja, f'xi każijiet biss il-kontrollur jew il-proċessur biss, f'każijiet oħra kemm il-kontrollur kif ukoll il-proċessur huma meħtieġa li jaħtru UPD (li mbagħad għandhom jikkoperaw ma' xulxin).

Huwa importanti li jiġi enfasizzat li anke jekk il-kontrollur ikun jissodisfa l-kriterji għal hatra obbligatorja, il-proċessur mhuwiex neċessarjament rikjest li jahtar UPD. Din tista', madankollu, tkun prattika tajba.

Eżempji:

- Negożju żgħir tal-familja attiv fid-distribuzzjoni ta' apparat elettrodomestiku f'belt waħda juża' s-servizzi ta' proċessur li l-attività ewlieni tiegħu hija li jipprovdi servizzi analitiċi ta' sit web u assistenza fil-qasam ta' reklamar immirat u kummerċjalizzazzjoni. L-attivitajiet ta' negożju tal-familja u l-klijenti tiegħu ma jiġġenerawx ipproċessar tad-*data* “fuq skala kbira”, jekk wiehed iqis l-ghadd żgħir ta' klijenti u l-attivitajiet relattivament limitati. Madankollu, l-attivitajiet tal-proċessur, li jkollhom hafna klijenti bħal din l-intrapriża żgħira, meħuda flimkien, iwettqu pproċessar fuq skala kbira. Il-proċessur għandu għalhekk jahtar UPD skont l-Artikolu 37(1)(b). Fl-istess waqt, in-negożju tal-familja stess mhuwiex obligat li jahtar UPD.
- Kumpanija manifatturatriċi tal-madum ta' daqs medju li tagħti b'sottokuntratti is-servizzi tas-saħħa okkupazzjonali lil proċessur estern, li għandu għadd kbir ta' klijenti simili. Il-proċessur għandu jahtar UPD skont l-Artikolu 37(1)(c) dment li l-ipproċessar ikun fuq skala kbira. Madankollu, il-manifattur ma jkunx neċessarjament obligat li jahtar UPD.

<sup>17</sup> Il-kontrollur huwa ddefinit mill-Artikolu 4(7) bħala l-persuna jew korp, li jistabbilixxi l-iskopijiet u l-mezzi tal-ipproċessar.

<sup>18</sup> Il-proċessur huwa ddefinit mill-Artikolu 4(8) bħala l-persuna jew il-korp, li jipproċessa d-*data* f'isem il-kontrollur.

L-UPD mahtur minn proċessur jissorvelja wkoll l-attivitajiet imwettqa mill-organizzazzjoni tal-proċessur meta din tagixxi bhala kontrollur tad-data hija stess (perez. HR, IT, loġistika).

### 2.3. Il-hatra ta' UPD wiehed għal bosta organizzazzjonijiet

L-Artikolu 37(2) jippermetti grupp ta' impriži li jahtar awtorità wahda tal-protezzjoni tad-data sakemm huwa jew hija ikun / tkun *“faċilment aċċessibbli minn kull stabbiliment”*. Il-kunċett ta' aċċessibbiltà jirreferi għall-funzjonijiet tal-UPD bhala punt ta' kuntatt fir-rigward tas-suġġetti tad-data<sup>19</sup>, l-awtorità superviżorja<sup>20</sup> iżda wkoll internament fi hdan l-istituzzjoni, meta jiġi kkunsidrat li wiehed mill-funzjonijiet tad-DPO huwa li *“jinforma u jagħti pariri lill-kontrollur u lill-proċessur u lill-impjegati li jwettqu l-ipproċessar tal-obbligi tagħhom skont dan ir-Regolament”*<sup>21</sup>.

Sabiex jiġi żgurat li l-UPD, kemm interni kif ukoll esterni, huma aċċessibbli huwa importanti li jiġi żgurat li d-dettalji ta' kuntatt tagħhom huma disponibbli skont ir-rekwiżiti tal-RĠPD<sup>22</sup>.

Il-persuna, bl-ghajnuna ta' grupp jekk ikun hemm bżonn, trid tkun f'pożizzjoni li tikkomunika b'mod effiċjenti ma' suġġetti tad-data<sup>23</sup> u tikkopera<sup>24</sup> mal-awtoritajiet ta' sorveljanza kkonċernati. Dan ifisser ukoll li din il-komunikazzjoni trid issir bil-lingwa jew il-lingwi wżati mill-awtoritajiet superviżorji u s-suġġetti tad-data kkonċernati. Id-disponibbiltà ta' UPD (kemm jekk ikunu fiżikament fl-istess post bhall-impjegati, permezz ta' hotline jew mezzi ta' komunikazzjoni sikuri) hija essenzjali biex jiġi żgurat li s-suġġetti tad-data jkunu kapaċi jikkuntattjaw lill-UPD.

Skont l-Artikolu 37(3), DPO wiehed jista' jinhatar għal diversi awtoritajiet jew korpi pubbliċi, filwaqt li jittiehed kont tal-istruttura organizzattiva u d-daqs tagħhom. L-istess kunsiderazzjonijiet fir-rigward tar-riżorsi u l-komunikazzjoni japplikaw. Billi l-UPD huwa responsabbli għal varjetà ta' kompiti, il-kontrollur u l-proċessur għandhom jiżguraw li UPD, bl-ghajnuna ta' tim, jekk ikun meħtieġ, jista' jwettaq dawn b'mod effiċjenti minkejja li jkun inhatar għal diversi awtoritajiet jew korpi pubbliċi.

### 2.4. Aċċessibbiltà u lokalizzazzjoni tal-UPD

---

<sup>19</sup> l-Artikolu 38(4): *“is-suġġetti tad-data jistgħu jikkuntattjaw lill-uffiċjal tal-protezzjoni tad-data fir-rigward tal-kwistjonijiet kollha marbuta mal-ipproċessar tad-data personali tagħhom u għall-eżerċitar tad-drittijiet tagħhom skont dan ir-regolament”*.

<sup>20</sup> l-Artikolu 39(1)(e): *“jaġixxi bhala punt ta' kuntatt għall-awtorità superviżorja dwar kwistjonijiet relatati mal-ipproċessar, inkluż il-konsultazzjoni minn qabel imsemmija fl-Artikolu 36, u jikkonsulta, fejn xieraq, fir-rigward ta' kwalunkwe materja oħra”*.

<sup>21</sup> l-Artikolu 39(1)(a).

<sup>22</sup> Ara wkoll it-Taqsima 2.6 hawn taht.

<sup>23</sup> l-Artikolu 12(1): *“Il-kontrollur għandu jiehu miżuri adatti biex jipprovdi kwalunkwe informazzjoni msemmija fl-Artikoli 13 u 14 u kwalunkwe komunikazzjoni skont l-Artikoli 15 sa 22 u 34 relatata mal-ipproċessar lis-suġġett tad-data f'forma konċiża, trasparenti, intelligibbli u faċilment aċċessibbli, bl-użu ta' lingwaġġ ċar u sempliċi, b'mod partikolari għal kwalunkwe informazzjoni indirizzata speċifikament lil minorenni.”*

<sup>24</sup> l-Artikolu 39(1)(d): *“li jikkopera mal-awtorità superviżorja”*

Skont it-Taqsima 4 tal-RĠPD, l-aċċessibbiltà għall-UPD għandha tkun waħda effettiva.

Biex jiġi żgurat li l-UPD ikun aċċessibbli, il-GH29 jirrakkomanda li l-UPD ikun jinsab fi hdan l-Unjoni Ewropea, kemm jekk il-kontrollur jew il-proċessur ikun stabbilit jew le fl-Unjoni Ewropea.

Madankollu, ma jistax jiġi eskluż li f'xi sitwazzjonijiet fejn il-kontrollur jew il-proċessur ma jkollux l-istabbiliment fi hdan l-Unjoni Ewropea<sup>25</sup>, l-UPD jistgħu jkunu kapaċi jwettqu l-attivitajiet tagħhom b'mod aktar effettiv jekk ikunu jinsabu barra mill-UE.

## 2.5. Għarfien espert u ħiliet tal-UPD

L-Artikolu 37(5) jipprovdi li l-UPD “*għandu jinħatar abbażi tal-kwalitajiet professjonali u, b'mod partikolari, l-għarfien espert tal-liġi u tal-prattiki dwar il-protezzjoni tad-data u l-ħila li jwettaq il-kompiti msemmija fl-Artikolu 39*”. Il-premessa 97 tipprovdi li l-livell meħtieġ ta' għarfien espert għandu jkun stabbilit f'konformità mal-operazzjonijiet ta' pproċessar tad-data li jsiru u l-protezzjoni meħtieġa għad-data personali li qed tiġi pproċessata.

### • **Livell ta' għarfien**

Il-livell meħtieġ ta' għarfien espert mhuwiex strettament definit iżda dan għandu jkun proporzjonat skont is-sensittività, il-kumplessità u l-ammont ta' data li organizzazzjoni tipproċessa. Pereżempju, meta tali attività ta' pproċessar tad-data hija partikolarment kumplessa, jew fejn ammont kbir ta' data sensittiva jkun involut, l-UPD jista' jeħtieġ livell oġhla ta' għarfien espert u appoġġ. Hemm ukoll differenza skont dwar jekk l-organizzazzjoni tittrasferixxix b'mod sistematiku data personali barra mill-Unjoni Ewropea jew jekk tali trasferimenti humiex okkażjonali. L-UPD għandhom għalhekk jintgħażlu b'attenzjoni, b'kunsiderazzjoni xierqa ta' kwistjonijiet dwar il-protezzjoni tad-data li jirriżultaw fi hdan l-organizzazzjoni.

### • **Kwalitajiet professjonali**

Għalkemm l-Artikolu 37(5) ma jispeċifikax il-kwalitajiet professjonali li għandhom jiġu kkunsidrati meta tingħażel l-UPD, huwa element rilevanti li l-UPD irid ikollu kompetenza nazzjonali u Ewropeja dwar il-protezzjoni tad-data fil-liġijiet u l-prattiki u fehim profond tal-RĠPD. Ikun utli wkoll jekk l-awtoritajiet supervizzorji jippromwovu taħriġ adegwat u regolari għal UPD.

L-għarfien tas-settur kummerċjali u tal-organizzazzjoni tal-kontrollur huwa utli. L-UPD għandu jkollu fehma tajba tal-operazzjonijiet ta' pproċessar imwettqa, kif ukoll is-sistemi ta' informazzjoni, u s-sigurtà tad-data u l-htigijiet tal-protezzjoni tad-data tal-kontrollur.

Fil-każ ta' awtorità jew korp pubbliku, l-UPD għandu jkollu għarfien sod tar-regoli amministrattivi u l-proċeduri tal-organizzazzjoni.

---

<sup>25</sup> Ara l-Artikolu 3 tal-RĠPD.

- **Abilità li jwettaq il-kompiti tiegħu**

L-abilità li jwettqu l-kompiti li jaqgħu taħt ir-responsabilità tal-UPD għandhom jiġu interpretati kemm li jirreferu għall-kwalitajiet personali u l-għarfien tagħhom, u kif ukoll għall-pożizzjoni tagħhom fi hdan l-organizzazzjoni. Il-kwalitajiet personali għandhom jinkludu, pereżempju, l-integrità u l-etiki professjonali għolja; it-tassib ewlieni tal-UPD għandu jkun l-ewwel nett li jippermettu l-konformità mal-RĠPD. L-UPD għandu rwol ewlieni fit-trawwim ta' kultura ta' protezzjoni tad-*data* fi hdan l-organizzazzjoni u jgħin jimplementa elementi essenzjali tal-RĠPD, bħall-prinċipji ta' pproċessar ta' *data*<sup>26</sup>, drittijiet tas-sugġetti tad-*data*<sup>27</sup>, protezzjoni tad-*data* permezz tad-disinn u b'mod awtomatiku<sup>28</sup>, rekords ta' attivitajiet ta' pproċessar<sup>29</sup>, sikurezza fl-ipproċessar<sup>30</sup>, u notifika u komunikazzjoni ta' ksur tad-*data*<sup>31</sup>.

- **UPD abbażi ta' kuntratt ta' servizz**

Il-funzjoni tal-UPD tista' wkoll tiġi eżerċitata abbażi ta' kuntratt ta' servizz konkluz ma' individwu jew organizzazzjoni barra mill-organizzazzjoni ta' kontrollur / proċessur. F'dan l-aħħar każ, huwa essenzjali li kull membru ta' din l-organizzazzjoni li jeżerċita l-funzjonijiet ta' UPD jissodisfa r-rekwiżiti applikabbli kollha tat-Taqsima 4 tal-RĠPD (pereż., huwa essenzjali li hadd ma jkun f'sitwazzjoni ta' kunflitt ta' interessi). Huwa daqstant importanti li kull tali membru jkun protett mid-dispożizzjonijiet tal-RĠPD (pereż. ma għandux ikun hemm terminazzjoni ingusta ta' kuntratt ta' servizz għal attivitajiet bħala UPD iżda wkoll l-ebda sensja ingusta ta' xi membru individwali tal-organizzazzjoni li jwettaq il-kompiti tal-UPD. Fl-istess hin, kompetenzi u saħħiet individwali jistgħu jiġu kkombinati b'mod li bosta individwi, li jahdmu f'tim, jistgħu jaqdu lill-klijenti tagħhom b'mod aktar effiċjenti.

Għal raġunijiet ta' ċarezza legali u ta' organizzazzjoni tajba u biex jiġu evitati kunflitti ta' interess għall-membri tat-tim, huwa rakkomandat li jkun hemm allokazżjoni ċara tal-kompiti fi hdan it-tim tal-UPD u li jiġi assenjat individwu wiehied bħala kuntatt ewlieni u persuna "responsabbli" għal kull klijent. B'mod ġenerali, ikun utli wkoll li jkun speċifikati dawn il-punti f'kuntratt ta' servizz.

## 2.6. Pubblikazzjoni u komunikazzjoni tad-dettalji ta' kuntatt tal-UPD

L-Artikolu 37(7) tal-RĠPD jehtieg li l-kontrollur jew il-proċessur:

- jippubblika d-dettalji ta' kuntatt tal-UPD u
- jikkomunika d-dettalji ta' kuntatt tal-UPD lill-awtoritajiet superviżorji rilevanti.

L-oġġettiv ta' dawn ir-rekwiżiti huwa li jiżgura li s-sugġetti tad-*data* (kemm ġewwa kif ukoll barra mill-organizzazzjoni) u l-awtoritajiet superviżorji jistgħu faċilment u direttament jikkuntattjaw lill-UPD mingħajr ma jkollhom għalfejn jikkuntattjaw parti oħra tal-organizzazzjoni. Il-kunfidenzjalità hija ugwalment importanti: pereżempju, l-impjegati jistgħu ma jkunux daqshekk herqana li jilmentaw għand l-UPD jekk il-kunfidenzjalità tal-komunikazzjonijiet tagħhom ma tkunx garantita.

---

<sup>26</sup> Kapitolu II.

<sup>27</sup> Kapitolu III.

<sup>28</sup> l-Artikolu 25.

<sup>29</sup> l-Artikolu 30.

<sup>30</sup> l-Artikolu 32.

<sup>31</sup> l-Artikoli 33 u 34.

L-UPD għandu jkunu marbut b'segretezza jew b'kunfidenzjalità dwar il-qadi ta' dmirijietu, f'konformità mal-liġi tal-Unjoni jew mal-liġi ta' Stat Membru (l-Artikolu 38(5)).

Id-dettalji ta' kuntatt tal-UPD għandhom jinkludu informazzjoni li tippermetti li s-sugġetti tad-*data* u l-awtoritajiet superviżorji għandhom jaslu għand l-UPD b'mod faċli (indirizz postali, numru tat-telefown u / jew indirizz elettroniku apposta). Meta jkun xieraq, għall-finijiet ta' komunikazzjoni mal-pubbliku, jistgħu jiġu pprovduti wkoll mezzi oħra ta' komunikazzjoni, pereżempju, hotline apposta, jew forma ta' kuntatt apposta indirizzata lill-UPD fuq is-sit web tal-organizzazzjoni.

Fil-fatt, l-Artikolu 37(7) ma jirrikjedix li d-dettalji ta' kuntatt ippubblikati għandhom jinkludu l-isem tal-UPD. Filwaqt li din tista' tkun Prattika tajba li kieku jsir hekk, huwa f'idejn il-kontrollur jew il-proċessur u l-UPD biex jiddeċiedu jekk dan hux meħtieġ jew ta' għajjnuna f'ċirkostanzi partikolari<sup>32</sup>.

Madankollu, il-komunikazzjoni tal-isem tal-UPD lill-awtorità superviżorja hija essenzjali sabiex l-UPD iservi bħala punt ta' kuntatt bejn l-organizzazzjoni u l-awtorità superviżorja (l-Artikolu 39(1)(e)).

Bħala kwistjoni ta' prassi tajba, il-GH29 jirrakkomanda wkoll li organizzazzjoni tinforma lill-impjegati tagħha bl-isem u d-dettalji ta' kuntatt tal-UPD. Pereżempju, l-isem u d-dettalji ta' kuntatt tal-UPD jistgħu jiġu ppubblikati internament fuq l-intranet tal-organizzazzjoni interna, id-direttorju tat-telefown, u l-organigrammi.

### 3 Pożizzjoni tal-UPD

#### 3.1. Involvement tal-UPD fil-kwistjonijiet kollha relatati mal-protezzjoni ta' *data* personali

L-Artikolu 38 tal-RĠPD jistipula li l-kontrollur u l-proċessur għandhom jiżguraw li l-UPD jiġi *“involut, kif dovut u tempestivament, fil-kwistjonijiet kollha marbuta mal-protezzjoni tad-*data* personali”*.

Huwa kruċjali li l-UPD, jew it-tim tiegħu / tagħha, huwa involut sa mill-aktar stadju bikri possibbli f'kull kwistjoni li għandha x'taqsam mal-protezzjoni tad-*data*. F'dak li għandu x'jaqşam ma' valutazzjonijiet tal-impatt dwar il-protezzjoni tad-*data*, l-RĠPD jipprevedi b'mod esplicitu għal involviment bikri tal-UPD u jispeċifika li l-kontrollur għandu jfittex il-parir tal-UPD meta jkun qed iwettaq it-tali valutazzjonijiet tal-impatt<sup>33</sup>. L-iżgurar li l-UPD jiġi infurmat u kkonsultat preliminarjament se jiffaċilita l-konformità tal-RĠPD, jippromwovi l-privatezza bl-approċċ tad-diżinn u għalhekk għandha tkun proċedura standard fi ħdan it-tmexxija tal-organizzazzjoni. Barra minn hekk, huwa importanti li l-UPD jitqies bħala interlokutur sieheb fi ħdan organizzazzjoni u li huwa jew hija jkun / tkun parti rilevanti fil-gruppi ta' hidma li jittrattaw l-attivitajiet ta' pproċessar tad-*data* fi ħdan l-organizzazzjoni.

Għaldaqstant, l-organizzazzjoni għandha tiżgura, pereżempju, li:

<sup>32</sup> Ta' min jinnota li l-Artikolu 33(3)(b), li jiddeskrivi l-informazzjoni li trid tiġi pprovduta lill-awtorità superviżorja u lis-sugġetti tad-*data* f'każ ta' ksur tad-*data* personali, b'differenza mill-Artikolu 37(7), jirrikjedi wkoll speċifikament li l-isem (u mhux biss id-dettalji ta' kuntatt) tal-UPD għandu jkun ikkomunikat.

<sup>33</sup> l-Artikolu 35(2).

- Il-UPD huwa mistieden jipparteċipa regolarment fil-laqgħat tal-manigment intermedju u superjuri.
- Il-preżenza tiegħu jew tagħha hija rakkomandata fejn jittiehdu deċiżjonijiet b'implikazzjonijiet ta' protezzjoni tad-*data*. L-informazzjoni rilevanti kollha għandha tiġi mgħoddija lill-UPD fi żmien debitu sabiex tippermettilu jew tippermettilha li jipprovdi / tipprovdi pariri adegwati.
- L-opinjoni tal-UPD trid dejjem tingħata importanza xierqa. F'każ ta' nuqqas ta' qbil, il-GH29 jirrakkomanda, bħala Prattika Tajba, li jiġu dokumentati r-raġunijiet għalfejn ma ġewx segwiti l-pariri tal-UPD.
- Il-UPD għandu jiġi kkonsultat minnufih meta l-ksur tad-*data* jew inċident ieħor ikun seħħ.

Fejn xieraq, il-kontrollur jew il-proċessur jista' jiżviluppa linji gwida dwar il-protezzjoni tad-*data* jew programmi li jistabbilixxu meta l-UPD irid jiġi kkonsultat.

### 3.2. Riżorsi meħtieġa

L-Artikolu 38(2) tal-RĠPD jeħtieġ li l-organizzazzjoni ssostni l-UPD tagħha billi *“tipprovdi r-riżorsi meħtieġa biex iwettqu il-kompiti [tagħhom] u jaċċedu għad-*data* personali u l-operazzjonijiet ta' pproċessar, u biex iżommu l-għarfien espert tagħhom”*. Il-punti li ġejjin, b'mod partikolari, jridu jiġu kkunsidrati:

- l-appoġġ attiv tal-funzjoni tal-UPD mill-manigment superjuri (bħal fil-livell ta' bord).
- żmien biżżejjed għal UPD biex iwettqu d-doveri tagħhom. Dan huwa partikolarment importanti meta jinhatar UPD interni fuq bażi part-time jew fejn il-UPD esterni jiżguraw il-protezzjoni tad-*data* flimkien ma' doveri oħra. Inkella, il-prijoritajiet konfligġenti jistgħu jirriżultaw fit-traskuraġni tad-doveri tal-UPD. Il-fatt li jkun hemm biżżejjed żmien li jiġi mogħti lil UPD għall-kompiti tagħhom hija ta' importanza kbira. Hija Prattika Tajba li jiġi stabbilit perċentwali ta' hin għall-funzjoni ta' UPD fejn din ma titwettaqx fuq bażi full-time. Hija wkoll Prattika Tajba biex jiġi ddeterminat il-hin meħtieġ biex titwettaq il-funzjoni, il-livell xieraq ta' priorità għad-doveri ta' UPD, u li d-DPO (jew l-organizzazzjoni) ifasslu pjan ta' hidma.
- Sostenn adegwat f'termini ta' riżorsi finanzjarji, infrastruttura (bini, faċilitajiet, tagħmir) u persunal fejn xieraq.
- Komunikazzjoni uffiċjali tal-hatra tal-UPD lill-persunal kollu biex jiġi żgurat li l-eżistenza u l-funzjoni tagħhom huma magħrufa fi hdan l-organizzazzjoni.
- Hemm bżonn aċċess għal servizzi oħrajn, bħal Riżorsi Umani, legali, l-IT, is-sigurtà, eċċ., sabiex l-UPD ikun jista' jirċievi appoġġ essenzjali, input u informazzjoni minn dawn is-servizzi l-oħra.
- Tahriġ kontinwu. L-UPD iridu jingħataw l-opportunità li jibqgħu aġġornati fir-rigward tal-iżviluppi fil-qasam tal-protezzjoni tad-*data*. L-għan għandu jkun li dejjem jiżdied il-livell tal-għarfien espert tal-organizzazzjonijiet tal-persuni b'diżabilità u għandhom ikunu mhegġa biex jipparteċipaw f'korsijiet ta' tahriġ dwar il-protezzjoni tad-*data* u forom oħra ta' żvilupp professjonali, bħall-parteċipazzjoni f'fora ta' privatezza, sessjonijiet ta' hidma, eċċ.
- Minhabba d-daqs u l-istruttura tal-organizzazzjoni, jista' jkun meħtieġ li jitwaqqaf tim ta' UPD (UPD u l-persunal tiegħu / tagħha). F'każijiet bħal dawn, l-istruttura interna tat-tim u l-kompiti u r-responsabbiltajiet ta' kull wieħed mill-membri tiegħu għandhom jiġu mfassla b'mod ċar. Bl-istess mod, meta l-funzjoni tal-UPD tiġi eżerċitata permezz ta' fornitur estern



tas-servizzi, grupp ta' individwi li jahdem għal dik l-entità jista' b'mod effettiv iwettaq il-kompiti ta' UPD bħala tim, taħt ir-responsabbiltà ta' kuntatt ewlieni maħtur għall-klijenti.

B'mod ġenerali, iktar ma jkunu kumplessi u / jew sensittivi l-operazzjonijiet ta' pproċessar, aktar riżorsi għandhom jiġu mogħtija lill-UPD. Il-funzjoni tal-protezzjoni tad-*data* trid tkun effettiva u b'mezzi suffiċjenti fir-rigward tal-ipproċessar tad-*data* li tkun qed titwettaq.

### 3.3. Struzzjonijiet u "twettiq tad-dmirijiet u l-kompiti tagħhom b'mod indipendenti"

L-Artikolu 38(3) jistabbilixxi xi garanziji bażiċi biex jiġi żgurat li l-UPD huma kapaċi jwettqu l-idma tagħhom bi grad suffiċjenti ta' awtonomija fl-organizzazzjoni tagħhom. B'mod partikolari, il-kontrolluri / proċessuri huma meħtieġa jiżguraw li l-UPD *"ma jirċievu l-ebda istruzzjoni dwar l-eżerċizzju tal-funzjonijiet tagħhom."* Il-Premessa 97 tkompli żżid li l-UPD, *"kemm jekk huma impjegati tal-kontrollur jew le, għandhom ikunu jistgħu jaqdu d-doveri u l-funzjonijiet tagħhom b'mod indipendenti"*.

Dan ifisser li, fit-twettiq tal-kompiti tagħhom skont l-Artikolu 39, l-UPD ma għandhomx jiġu mgħarrfa kif jittrattaw kwistjoni, pereżempju, x'għandu jinkiseb bħala riżultat, kif jinvestigaw lment jew jekk għandhomx jikkonsultaw lill-awtorità superviżorja. Barra minn hekk, huma ma għandhomx jingħataw struzzjonijiet biex jieħdu ċertu fehmiet minhabba kwistjoni marbuta mal-liġi dwar il-protezzjoni tad-*data*, pereżempju, b'interpretazzjoni partikolari tal-liġi.

L-awtonomija tal-UPD, madankollu, ma tfissirx li huma għandhom setgħat ta' teħid ta' deċiżjonijiet li jmorru lil hinn minn dawk il-kompiti tagħhom skont l-Artikolu 39.

Il-kontrollur jew il-proċessur jibqa' responsabbli għall-konformità mal-liġi dwar il-protezzjoni tad-*data* u għandhom ikunu kapaċi juru l-konformità magħha<sup>34</sup>. Jekk il-kontrollur jew il-proċessur jagħmel deċiżjonijiet li huma inkompatibbli mal-RĠPD u l-konsulenza tal-UPD, l-UPD għandu jingħata l-possibbiltà li jagħti l-opinjoni kuntrarja tiegħu b'mod ċar fl-ogħla livell tal-manigment u għal dawk li jieħdu d-deċiżjonijiet. F'dan ir-rigward, l-Artikolu 38(3) jipprovdi li l-UPD *"għandu jirrapporta b'mod dirett lill-ogħla livell ta' manigment tal-kontrollur jew proċessur"*. It-tali rappurtar dirett jiżgura li l-manigment superjuri (pereż. bord tad-diretturi) huwa konxju tal-konsulenza u r-rakkomandazzjonijiet tal-UPD bħala parti mill-missjoni tal-UPD li jinforma u jagħti pariri lill-kontrollur jew lill-proċessur. Eżempju ieħor ta' rappurtar dirett huwa t-tfassil ta' rapport annwali tal-attivitajiet tal-UPD ipprovduti fl-ogħla livell ta' manigment.

### 3.4. Tkeċċija jew penali għall-prestazzjoni tal-kompiti tal-UPD

L-Artikolu 38(3) jirrikjedi li l-UPD ma għandhomx *"jitkeċċew jew jiġu penalizzati mill-kontrollur jew mill-proċessur minhabba t-twettiq tal-kompiti [tagħhom]"*.

Din il-ħtieġa ssahħa l-awtonomija tal-UPD u tgħin biex jiġi żgurat li dawn jaġixxu b'mod indipendenti u jgawdu minn protezzjoni suffiċjenti fit-twettiq tal-kompiti tagħhom fir-rigward tal-protezzjoni tad-*data*.

---

<sup>34</sup> l-Artikolu 5(2).

Il-penali huma biss projbita skont il-RĠPD jekk jiġu imposti bħala riżultat ta' UPD li jwettaq id-dmirijiet tiegħu jew tagħha bħala UPD. Pereżempju, UPD jista' jikkunsidra li proċessar partikolari x'aktarx li jirriżulta f'riskju għoli u jagħti pariri lill-kontrollur jew il-proċessar sabiex jagħmlu valutazzjoni tal-impatt dwar il-protezzjoni tad-*data* imma l-kontrollur jew il-proċessar ma jaqbilx mal-valutazzjoni tal-UPD. F'sitwazzjoni bhal din, l-UPD ma jistax jiġi injorat talli jkun ta dan il-parir.

Il-penalitajiet jistgħu jiehdu diversi forom u jistgħu jkunu diretti jew indiretti. Dawn jistgħu jikkonsistu, pereżempju, f'nuqqas jew dewmien ta' promozzjoni; prekluzjoni minn avvanz fil-karriera; rifjut milli jirċievu benefiċċji li haddiema ohra jirċievu. Ma huwiex neċessarju li dawn il-penalitajiet jiġu effettivament imwettqa, is-sempliċi theddida hija biżżejjed sakemm tkun użata sabiex tippenalizza lill-UPD għal raġunijiet relatati mal-attivitajiet tiegħu / tagħha ta' UPD.

Bħala regola ta' ġestjoni normali kif ikun il-każ għal kull impjegat jew kuntrattur iehor skont, u soġġett għal, kuntratt nazzjonali applikabbli dwar ix-xogħol u l-liġi kriminali, UPD xorta jista' jiġi miċhud b'mod leġittimu għal raġunijiet ohra għajr biex iwettaq il-kompiti tiegħu jew tagħha bħala UPD (pereżempju, f'każ ta' serq, fastidju fiżiku, psikoloġiku jew sesswali jew mgħiba hażina aggravata simili).

F'dan il-kuntest għandu jiġi nnotat li l-RĠPD ma jispeċifikax kif u meta UPD jista' jitkeċċa jew jiġi sostitwit minn persuna ohra. Madankollu, aktar ma l-kuntratt ta' UPD ikun stabbli, u aktar ma jeżistu garanziji kontra t-tkeċċija ingusta, aktar ikun probabbli li se jkun jista' jaġixxi b'mod indipendenti. Għalhekk, il-GH29 jilqa' l-isforzi minn organizzazzjonijiet għal dan il-ghan.

### 3.5. Kunflitt ta' interessi

L-Artikolu 38(6) jippermetti l-UPD li *"jwettqu kompiti u dmirijiet ohra"*. Dan jirrikjedi, madankollu, li l-organizzazzjoni tiżgura li *"kwalunkwe minn dawn il-kompiti u d-dmirijiet ma jirriżultax f'kunflitt ta' interessi"*.

In-nuqqas ta' kunflitt ta' interessi huwa marbut mill-qrib mar-rekwiżit li l-UPD jaġixxi b'mod indipendenti. Minkejja li l-UPD huma permessi li jkollhom funzjonijiet ohra, jistgħu biss jiġu fdati b'kompiti u dmirijiet ohra sakemm dawn ma jagħtux lok għal kunflitt ta' interessi. Dan ifisser b'mod partikolari li l-UPD ma jistax ikollu pożizzjoni fi hdan l-organizzazzjoni li twassal li tiddetermina l-finijiet u l-mezzi tal-ipproċessar tad-*data* personali. Minhabba l-istruttura speċifika operazzjonali f'kull organizzazzjoni, dan għandu jitqies każ b'każ.

Bħala regola ġenerali, il-pożizzjonijiet konfligġenti fi hdan l-organizzazzjoni jistgħu jinkludu pożizzjonijiet ta' manigment għoljin (pereżempju kap eżekuttiv, kap finanzjarju, kap ufficjal mediku, kap ta' dipartiment tal-marketing, kap tar-Riżorsi Umani jew kap ta' dipartimenti tal-IT) imma wkoll rwoli ohra li jinsabu fil-livelli aktar baxxi fl-istruttura organizzattiva jekk tali pożizzjonijiet jew rwoli jwasslu biex jiġu ddeterminati l-ghanijiet u l-mezzi tal-ipproċessar. Barra minn hekk, kunflitt ta' interessi jista' jqum ukoll pereżempju jekk UPD estern huwa mitlub li jirrappreżenta lil kontrollur jew lil proċessar quddiem il-qrati f'każijiet li jinvolvu kwistjonijiet ta' protezzjoni tad-*data*.

Skont l-attivitajiet, id-daqs u l-istruttura tal-organizzazzjoni, tista' tkun prattika tajba għal kontrolluri jew proċessuri:

- biex jidentifikaw il-pożizzjonijiet li jkunu inkompatibbli mal-funzjoni ta' UPD
- biex ifasslu regoli interni għal dan l-għan sabiex jiġi evitat kunflitt ta' interessi
- li jinkludu spjegazzjoni ġenerali dwar kunflitt ta' interessi
- li jiddikjaraw li l-UPD tagħhom ma għandu l-ebda kunflitt ta' interessi fir-rigward tal-funzjoni tiegħu bħala UPD, bħala mod kif titqajjem kuxjenza ta' dan ir-rekwiżit
- li jinkludu salvagwardji fir-regoli interni tal-organizzazzjoni u jiżguraw li l-avviż ta' pożizzjoni vakanti għall-pożizzjoni ta' UPD jew il-kuntratt ta' servizz huwa suffiċjentement preċiż u ddettaljat sabiex jiġi evitat kwalunkwe kunflitt ta' interessi. F'dan il-kuntest, wiehded għandu wkoll iżomm f'moħħu li l-kunflitt ta' interessi jista' jiehdu forom differenti skont jekk l-UPD jiġix impjegat internament jew esternament

## 4 Kompiti tal-UPD

### 4.1. Monitoraġġ ta' konformità mal-RĠPD

L-Artikolu 39(1)(b) jagħti UPD, fost dmirijiet oħra, id-dmir li jimmonitorjaw il-konformità tal-RĠPD. Il-Premessa 97 tispeċifika wkoll li l-UPD *“għandu jgħin lill-kontrollur jew lill-proċessur biex jissorvelja l-konformità interna ma' dan ir-Regolament.”*

Bħala parti minn dawn il-kompiti għall-monitoraġġ tal-konformità, l-UPD jista', b'mod partikolari:

- jiġbor informazzjoni biex jiġu identifikati attivitajiet ta' pproċessar
- janalizza u jivverifika l-konformità tal-attivitajiet ta' pproċessar
- jinfurma, jagħtu pariri u johroġ rakkomandazzjonijiet lill-kontrollur jew lill-proċessur.

Il-monitoraġġ tal-konformità ma jfissirx li l-UPD huwa personalment responsabbli fejn hemm istanza ta' nuqqas ta' konformità. L-RĠPD jagħmilha ċara li huwa l-kontrollur, mhux l-UPD, li għandu *“jimplimenta miżuri tekniċi u organizzattivi adatti biex jiżgura' u jkun jista' juri li l-ipproċessar isir f'konformità ma' dan ir-Regolament”* (l-Artikolu 24(1)). Il-konformità mal-protezzjoni tad-data hija r-responsabbiltà korporattiva tal-kontrollur tad-data, mhux tal-UPD.

### 4.2. Rwol tal-UPD f'valutazzjoni tal-impatt fuq il-protezzjoni tad-data

Skont l-Artikolu 35(1), huwa kompitu tal-kontrollur, u mhux tal-UPD, li jwettaq, fejn mehtieg, valutazzjoni tal-impatt fuq il-protezzjoni tad-data (*“DPIA - data protection impact assessment”*). Madankollu, l-UPD jista' jkollu rwol tassew importanti u utli biex jassisti lill-kontrollur. Skont il-prinċipju tal-protezzjoni tad-data bid-disinn, l-Artikolu 35(2) speċifikament jirrikjedi li l-kontrollur *“għandu jfittex konsulenza”* mill-UPD fit-tweġġ ta' DPIA. L-Artikolu 39(1)(c), min-naħa tiegħu, jinkariga d-DPO bil-kompitu li *“jipprovdi parir meta mitlub fir-rigward tad-[DPIA] u jissorvelja l-prestazzjoni tagħha skont l-Artikolu 35”*.

L-GH29 jirrakkomanda li l-kontrollur għandu jfittex il-parir tal-UPD, dwar il-kwistjonijiet li ġejjin, fost l-oħrajn<sup>35</sup>:

<sup>35</sup> L-Artikolu 39(1) isemmi l-kompiti tal-UPD u jindika li l-UPD għandu jkollu *“mill-inqas”* il-kompiti li ġejjin. Għalhekk, xejn ma jipprekludi lill-kontrollur milli jassenja lill-UPD kompiti oħra barra daww esplicitament imsemmija fl-Artikolu 39(1), jew li jispeċifika daww il-kompiti f'aktar dettall.

- jekk għandhiex issir DPIA jew le
- liema metodologija għandha tiġi segwita fit-twettiq ta' DPIA
- jekk titwettaqx DPIA internament jew jekk tiġix esternalizzata
- x'salvagwardji (inklużi l-miżuri tekniċi u organizzattivi) għandhom jiġu applikati biex jiġu mitigati r-riskji kollha għad-drittijiet u l-interessi tas-sugġetti tad-*data*
- jekk valutazzjoni tal-impatt fuq il-protezzjoni tad-*data* tkunx giet imwettqa b'mod korrett u jekk il-konklużjonijiet tagħha (sew jekk jibqa' għaddej l-ipproċessar u x'salvagwardji jiġu applikati) humiex konformi mal-RĠPD

Jekk il-kontrollur ma jaqbilx mal-konsulenza mogħtija mill-UPD, id-dokumentazzjoni tad-DPIA għandha speċifikament tiġġustifika bil-miktub għaliex il-konsultazzjoni ma gietx ikkunsidrata<sup>36</sup>.

L-GH29 jirrakkomanda ulterjorment li l-kontrollur għandu jiddeskrivi b'mod ċar, pereżempju fil-kuntratt tal-UPD, iżda wkoll f'informazzjoni pprovduta lill-impjegati, il-manigment (u partijiet interessati oħra, fejn ikun rilevanti), il-funzjonijiet preċiżi tal-UPD u l-kamp ta' applikazzjoni tagħhom, b'mod partikolari rigward it-twettiq ta' DPIA.

#### 4.3. Koperazzjoni mal-awtorità superviżorja u aġir bħala punt ta' kuntatt

Skont l-Artikolu 39(1)(d) u (e), il-UPD għandu *“jikkopera mal-awtorità superviżorja”* u *“jaġixxi bħala punt ta' kuntatt għall-awtorità superviżorja dwar kwistjonijiet relatati mal-ipproċessar, inkluż il-konsultazzjoni minn qabel imsemmija fl-Artikolu 36, u jikkonsulta, fejn xieraq, fir-rigward ta' kwalunkwe materja oħra”*.

Dawn il-kompiti jirreferu għar-rwol ta' *“faċilitatur”* tal-UPD imsemmi fl-introduzzjoni ta' dawn il-Linji Gwida. L-UPD jaġixxi bħala punt ta' kuntatt biex jiffaċilita l-aċċess mill-awtorità superviżorja għad-dokumenti u l-informazzjoni għat-twettiq tal-kompiti msemmija fl-Artikolu 57, kif ukoll għall-eżerċizzju tas-setgħat investigattivi, korrettivi, ta' awtorizzazzjoni u s-setgħat konsultattivi tiegħu msemmija fl-Artikolu 58. Kif diġà msemmi, l-UPD għandu jkun marbut b'segretezza jew b'kunfidenzjalità dwar il-qadi ta' dmirijietu, f'konformità mal-liġi tal-Unjoni jew mal-liġi ta' Stat Membru (l-Artikolu 38(5)). Madankollu, l-obbligu ta' segretezza jew kunfidenzjalità ma jipprojbixxix lill-UPD milli jikkuntattja u jitlob parir minghand l-awtorità superviżorja. L-Artikolu 39(1)(e) jipprevedi li l-UPD jista' jikkonsulta lill-awtorità superviżorja dwar kwalunkwe kwistjoni oħra, fejn dan ikun xieraq.

#### 4.4. Approċċ ibbażat fuq ir-riskju

L-Artikolu 39(2) jirrikjedi li l-UPD *“ikollu konsiderazzjoni dovuta għar-riskju assoċjat mal-attivitajiet ta' pproċessar, filwaqt li jqis in-natura, l-ambitu, il-kuntest u l-għanijiet tal-ipproċessar”*.

Dan l-artikolu ifakkar il-prinċipju ġenerali u ta' sens komuni, li jista' ikun rilevanti għal hafna aspetti tal-hidma ta' kuljum ta' UPD. Essenzjalment, dan jirrikjedi l-UPD biex jipprijoritizzaw l-attivitajiet tagħhom u jiffokaw l-isforzi tagħhom fuq kwistjonijiet li jipprezentaw riskji oghla għall-protezzjoni

<sup>36</sup> L-Artikolu 24(1) jipprovdi li *“b'kont meħud tan-natura, l-ambitu, il-kuntest, u l-għanijiet tal-ipproċessar kif ukoll ir-riskji ta' probabbiltà u gravità li jvarjaw għad-drittijiet u l-libertajiet tal-persuni fiżiċi, il-kontrollur għandu jimplementa miżuri tekniċi u organizzattivi adatti biex jiżgura u jkun jista' juri li l-ipproċessar isir f'konformità ma' dan ir-Regolament. Dawk il-miżuri għandhom jiġu rieżaminati u aġġornati fejn meħtieġ”*.

tad-data. Dan ma jfissirx li dawn għandhom jittraskuraw il-monitoraġġ tal-konformità tal-operazzjonijiet tal-ipproċessar tad-data li jkunu aktar baxxi meta mqabblin ma' livell tar-riskji, iżda din tindika li dawn għandhom jiffukaw primarjament fuq l-oqsma b'riskju ogħla.

Dan l-approċċ selettiv u pragmatiku għandu jgħin lill-UPD sabiex jagħtu pariri lill-kontrollur dwar liema metodologija għandu juża' fit-twettiq ta' DPIA, liema oqsma għandhom ikunu soġġetti għal awditu intern jew estern tal-protezzjoni tad-data, liema attivitajiet ta' taħriġ intern għandhom jiġu pprovduti lill-persunal jew il-manigment responsabbli għal attivitajiet tal-ipproċessar tad-data, u liema operazzjonijiet tal-ipproċessar għandu jiddedika hinu u r-riżorsi tiegħu aktar.

#### 4.5. Rwol tal-UPD fiż-żamma tar-rekords

Skont l-Artikolu 30(1) u (2), huwa l-kontrollur jew il-proċessur, mhux l-UPD, li huwa obbligat li *“jzomm regjistru tal-operazzjonijiet ta' pproċessar taħt ir-responsabbiltà tiegħu”* jew *“izomm regjistru tal-kategoriji kollha ta' attivitajiet tal-ipproċessar imwettqa f'isem kontrollur”*.

Fil-prattika, l-UPD spiss johloq inventarji u jzomm regjistru ta' operazzjonijiet ta' pproċessar ibbażata fuq l-informazzjoni pprovduta lilhom minn dipartimenti differenti fi hdan l-organizzazzjoni tagħhom responsabbli għall-ipproċessar ta' data personali. Din il-prattika giet stabbilita taħt hafna liġijiet nazzjonali u skont ir-regoli dwar il-protezzjoni tad-data applikabbli għall-istituzzjonijiet u l-korpi tal-UE<sup>37</sup>.

L-Artikolu 39(1) jipprevedi lista ta' kompiti li l-UPD għandu jkollu bħala minimu. Għalhekk, xejn ma jipprekludi l-kontrollur jew il-proċessur milli jassenjaw lill-UPD bil-kompitu li jzomm ir-regjistru ta' operazzjonijiet ta' pproċessar taħt ir-responsabbiltà tal-kontrollur jew tal-proċessur. It-tali rekord għandu jkun meqjus bħala waħda mill-ghodod li tippermetti lill-UPD biex iwettaq il-kompiti tiegħu ta' monitoraġġ tal-konformità, jinforma u jagħti pariri lill-kontrollur jew lill-proċessur.

Fi kwalunkwe każ, ir-rekord meħtieġ li jinżamm skont l-Artikolu 30 għandu jitqies ukoll bħala għodda li tippermetti lill-kontrollur u lill-awtorità superviżorja, fuq talba, li jkollhom harsa ġenerali tal-attivitajiet tal-ipproċessar tad-data personali li organizzazzjoni tkun qed twettaq. Huwa għalhekk prerekwizit għall-konformità, u bħala tali, miżura ta' kontabbiltà effettiva.

---

<sup>37</sup> L-Artikolu 24(1)(d) tar-Regolament (KE) Nru 45/2001.

## 5 ANNESS — LINJI GWIDA UPD: X'GHANDEK TKUN TAF

*L-għan ta' dan l-anness huwa li jitwiegħbu, b'mod sempliċi u b'formatu li jinqara' faċilment, uħud mill-mistoqsijiet ewlenin li l-organizzazzjonijiet jista' jkollhom dwar rekwiżiti godda taħt ir-Regolament Ġenerali dwar il-Protezzjoni tad-Data (RGPD) biex jaħtru UPD.*

### Hatra tal-UPD

---

#### 1 Liema organizzazzjonijiet iridu jaħtru UPD?

Il-hatra ta' UPD hija obbligu:

- jekk l-ipproċessar isir minn awtorità pubblika jew minn korp pubbliku (irrispettivament minn liema *data* qed tiġi pproċessata)
- jekk l-attivitajiet ewlenin tal-kontrollur jew tal-proċessur jikkonsistu f'operazzjonijiet ta' pproċessar li jeħtieġu monitoraġġ regolari u sistematiku tas-sugġetti tad-*data* fuq skala kbira
- jekk l-attivitajiet ewlenin tal-kontrollur jew tal-proċessur jikkonsistu f'ipproċessar fuq skala kbira ta' kategoriji speċjali ta' *data* personali u *data* relatata ma' kundanni u reati kriminali

Innota li skont il-ligi tal-Unjoni jew ta' Stat Membru tista' titlob il-hatra ta' UPD f'sitwazzjonijiet oħrajn ukoll. Fl-aħhar nett, anki jekk il-hatra ta' UPD mhijiex obligatorja, l-organizzazzjonijiet jistgħu xi drabi jsibuha utli li jaħtru UPD fuq bażi volontarja. L-Artikolu 29 tal-Grupp ta' Hidma tal-Protezzjoni tad-*Data* ('GH29 ') ihegġeġ dawn l-isforzi volontarji. Meta organizzazzjoni taħtar UPD fuq bażi volontarja, l-istess htigijiet se japplikaw għall-hatra, il-pożizzjoni u l-kompiti tiegħu jew tagħha bħallikieku l-hatra kienet obligatorja.

**Sors: l-Artikolu 37(1) tal-RGPD**

#### 2 Xi tfisser “attivitajiet ewlenin”?

L-“attivitajiet ewlenin” jistgħu jiġu kkunsidrati bħala l-operazzjonijiet ewlenin sabiex jintlaħqu l-oġettivi tal-kontrollur jew tal-proċessur. Dawn jinkludu wkoll l-attivitajiet kollha fejn l-ipproċessar tad-*data* jifforma parti intrinsika tal-attivitajiet tal-kontrollur jew tal-proċessur. Pereżempju, l-ipproċessar tad-*data* dwar is-saħħa, bħal rekords tas-saħħa tal-pazjent, għandu jiġi kkunsidrat bħala waħda mill-attivitajiet ewlenin ta' kull sptar u l-isptarijiet għandhom għalhekk jaħtru UPD.

Min-naħa l-oħra, l-organizzazzjonijiet kollha jwettqu ċerti attivitajiet ta' sostenn, pereżempju, billi jhallu lill-impjegati tagħhom jew billi jkollhom attivitajiet standard ta' sostenn tal-IT. Dawn huma eżempji ta' funzjonijiet ta' appoġġ meħtieġa għall-attività ewlenija jew għan-negozju ewleni tal-organizzazzjoni. Minkejja li dawn l-attivitajiet huma meħtieġa jew essenzjali, huma ġeneralment meqjusa bħala funzjonijiet anċillari mhux l-attività ewlenija.

**Sors: l-Artikolu 37(1)(b) u (c) tal-RGPD**

#### 3 Xi tfisser “fuq skala kbira”?

L-RGPD ma jiddefinixxi x'jikkostitwixxi l-ipproċessar fuq skala kbira. L-GH29 jirrakkomanda li l-fatturi li ġejjin, b'mod partikolari, jitqiesu meta jkun qed jiġi determinat jekk l-ipproċessar isirx fuq skala kbira:

- l-għadd ta' sugġetti tad-*data* kkonċernati — jew bħala numru speċifiku jew bħala proporzjon tal-

popolazzjoni rilevanti

- il-volum ta' *data* u / jew il-firxa tad-diversi elementi ta' *data* li jkunu qed jiġu pproċessati
- id-durata, jew permanenza, tal-attività ta' pproċessar ta' *data*
- il-firxa ġeografika tal-attività ta' pproċessar

L-eżempji ta' pproċessar fuq skala kbira jinkludu:

- l-ipproċessar ta' *data* tal-pazjenti fil-kors regolari ta' kummerċ minn sptar
- l-ipproċessar ta' *data* dwar l-ivvjaġġar ta' individwi li jużaw is-sistema tat-trasport pubbliku tal-belt (pereż. permezz tal-kards tal-ivvjaġġar)
- l-ipproċessar f'hin reali tad-*data* tal-lokalità ġeografika ta' klijenti ta' sistema internazzjonali ta' katina tal-fast food għal finijiet statistiċi minn proċessur speċjalizzat f'dawn l-attivitajiet
- l-ipproċessar ta' *data* tal-konsumaturi fil-kors regolari ta' kummerċ minn kumpanija tal-assigurazzjoni jew bank
- l-ipproċessar ta' *data* personali għal reklamar ibbażat fuq l-imġieba permezz ta' magna tat-tiftix
- l-ipproċessar ta' *data* (kontenut, traffiku, post) bit-telefon jew il-fornituri tas-servizzi tal-internet

Eżempji li ma jikkostitwixxux proċessar fuq skala kbira jinkludu:

- l-ipproċessar ta' *data* tal-pazjenti minn tabib individwali
- l-ipproċessar ta' *data* personali relatata ma' kundanni kriminali u reati mwettaq minn avukat individwali

**Sors: l-Artikolu 37(1)(b) u (c) tal-RĠPD**

#### **4 Xi tfisser “monitoraġġ regolari u sistematiku”?**

Il-kunċett ta' monitoraġġ regolari u sistematiku ta' suġġetti tad-*data* mhuwiex definit fl-RĠPD, iżda huwa ċar li jinkludi l-forom kollha ta' traċċar u ta' holqien ta' profili fuq l-Internet, inkluż għal finijiet ta' reklamar ibbażat fuq l-imġieba. Madankollu, il-kunċett ta' monitoraġġ mhuwiex limitat għall-ambjent onlajn.

Eżempji ta' attivitajiet li jistgħu jikkostitwixxu monitoraġġ regolari u sistematiku tas-suġġetti tad-*data*: it-thaddim ta' network ta' telekomunikazzjoni; il-fornitura ta' servizzi tat-telekomunikazzjoni; ittargitjar mill-ġdid permezz tal-posta elettronika; analizijiet ta' attivitajiet ta' kummerċjalizzazzjoni; it-tfassil ta' profili u l-punteġġ għal finijiet ta' valutazzjoni tar-riskji (pereż. għal finijiet ta' evalwazzjoni ta' kreditu, stabbiliment ta' primjums tal-assigurazzjoni, prevenzjoni tal-frodi, identifikazzjoni ta' hasil tal-flus); location tracking, pereżempju permezz ta' applikazzjonijiet tal-mowbajl; programmi ta' lealtà; reklami bbażati fuq l-imġieba; monitoraġġ tal-benesseri, *data* dwar l-eżerċizzju u s-saħħa permezz ta' apparati li jintlibsu; televiżjoni b'ċirkwit magħluq; apparat b'konnessjoni pereż. arloġġi intelligenti, karożzi intelligenti, awtomazzjoni domestika, eċċ.

Il-GH29 jinterpreta “regolari” bħala waħda jew aktar minn dawn li ġejjin:

- għadu għaddej jew li jsehh f'intervalli partikolari għal perjodu partikolari
- rikorrenti jew ripetut f'hinijiet fissi
- isehh kontinwament jew perjodikament

Il-GH29 jinterpreta l-kelma “sistematiku” bħala waħda jew aktar minn dawn li ġejjin:

- li jsehh skont sistema
- miftiehem minn qabel, organizzat jew metodiku

- li jsehh bhala parti minn pjan ġenerali għall-ġbir tad-*data*
- imwettaq bhala parti minn strategija

**Sors: l-Artikolu 37(1)(b) tal-RĠPD**

## **5 L-organizzazzjonijiet jistgħu jahtu UPD b'mod kongunt? Jekk iva, taht liema kundizzjonijiet?**

Iva. Grupp ta' imprizi jista' jahtar UPD wiehed sakemm huwa jew hija “*faċilment aċċessibbli minn kull stabbiliment*”. Il-kunċett ta' “aċċessibbiltà” jirreferi għall-kompiti tal-UPD bhala punt ta' kuntatt fir-rigward ta' suġġetti tad-*data*, l-awtorità superviżorja u wkoll internament fi hdan l-organizzazzjoni. Sabiex jiġi żgurat li l-UPD huwa aċċessibbli, kemm internament kif ukoll esternament, huwa importanti li jiġi żgurat li d-dettalji ta' kuntatt tiegħu huwa disponibbli. Il-UPD, bl-ghajnuna ta' grupp jekk ikun hemm bżonn, irid ikun f'pożizzjoni li jikkomunika b'mod effiċjenti ma' suġġetti tad-*data* u jikkopera mal-awtoritajiet superviżorji kkonċernati. Dan ifisser li din il-komunikazzjoni trid issir bil-lingwa jew il-lingwi wżati mill-awtoritajiet superviżorji u s-suġġetti tad-*data* kkonċernati. Id-disponibbiltà ta' UPD (kemm jekk ikunu fiżikament fl-istess post bħall-impjegati, permezz ta' hotline jew mezz ta' komunikazzjoni sikuri) hija essenzjali biex jiġi żgurat li s-suġġetti tad-*data* jkunu kapaċi jikkuntattjaw lill-UPD.

UPD partikolari jista' jinhatar għal diversi awtoritajiet jew korpi pubbliċi, filwaqt li jittiehed kont tal-istruttura organizzattiva u d-daqs tiegħu. L-istess kunsiderazzjonijiet fir-rigward tar-rizorsi u l-komunikazzjoni japplikaw. Billi l-UPD huwa responsabbli għal varjetà ta' kompiti, il-kontrollur u l-proċessur għandhom jiżguraw li UPD, bl-ghajnuna ta' tim, jekk ikun meħtieġ, jista' jwettaq dawn b'mod effiċjenti minkejja li jkun inhatar għal diversi awtoritajiet jew korpi pubbliċi.

**Sors: l-Artikolu 37(2) u (3) tal-RĠPD**

## **6 Fejn għandu jkun l-UPD?**

Biex jiġi żgurat li l-UPD ikun aċċessibbli, il-GH29 jirrakkomanda li l-UPD ikun jinsab fi hdan l-Unjoni Ewropea, kemm jekk il-kontrollur jew il-proċessur ikun stabbilit jew le fl-Unjoni Ewropea. Madankollu, ma jistax jiġi eskluż li f'xi sitwazzjonijiet fejn il-kontrollur jew il-proċessur ma jkollux l-istabbiliment fi hdan l-Unjoni Ewropea, l-UPD jistgħu jkunu kapaċi jwettqu l-attivitajiet tagħhom b'mod aktar effettiv jekk ikunu jinsabu barra mill-UE.

## **7 Huwa possibbli li wiehed jahtar UPD estern?**

Iva. L-UPD jista' jkun xi hadd mill-persunal tal-kontrollur jew tal-proċessur (UPD intern) jew iwettaq il-kompiti tiegħu fuq il-bażi ta' kuntratt ta' servizz. Dan ifisser li l-UPD jista' jkun estern, u f'dan il-każ, il-funzjoni tiegħu tista' tiġi eżerċitata fuq il-bażi ta' kuntratt ta' servizz konkluż ma' individwu jew organizzazzjoni.

Meta l-funzjoni tal-UPD tiġi eżerċitata permezz ta' fornitur estern tas-servizzi, grupp ta' individwi li jaħdem għal dik l-entità jista' b'mod effettiv iwettaq il-kompiti ta' UPD bhala tim, taht ir-responsabbiltà ta' kuntatt ewlieni mahtur u “persuna li tkun responsabbli” mill-klijenti. F'dan il-każ, huwa essenzjali li kull membru tal-organizzazzjoni esterna li jeżerċita l-funzjonijiet ta' UPD jissodisfa r-rekwiżiti applikabbli kollha tal-RĠPD.



Għal raġunijiet ta' ċarezza legali u ta' organizzazzjoni tajba u biex jiġu evitati kunflitti ta' interess għall-membri tat-tim, il-Linji Gwida jirrakkomandaw li jkun hemm, fil-kuntratt tas-servizz, allokkazzjoni ċara tal-kompiti fi ħdan it-tim estern tal-UPD u li jiġi assenjat individwu wieħed bħala kuntatt ewlieni u persuna "responsabbli" għall-klijent.

**Sors: l-Artikolu 37(6) tal-RĠPD**

## **8 Liema huma l-kwalitajiet professjonali li l-UPD għandu jkollu?**

L-UPD għandu jinhatar fuq il-bażi tal-kwalitajiet professjonali u, b'mod partikolari, l-għarfien espert tal-liġi u tal-prattiki dwar il-protezzjoni tad-data u l-hila li jwettaq il-kompiti tiegħu jew tagħha.

Il-livell mehtieg ta' għarfien espert għandu jkun stabbilit f'konformità mal-operazzjonijiet ta' pproċessar tad-data li jsiru u l-protezzjoni mehtieġa għad-data personali li qed tiġi pproċessata. Pereżempju, meta tali attività ta' pproċessar tad-data hija partikolarment kumplessa, jew fejn ammont kbir ta' data sensittiva jkun involut, l-UPD jista' jehtieg livell oghla ta' għarfien espert u appoġġ.

Il-hiliet u l-għarfien rilevanti jinkludu:

- kompetenza fil-liġijiet u l-prattiki rigward il-protezzjoni tad-data nazzjonali u Ewropej, inkluż fehim profond tal-RĠPD
- fehim tal-operazzjonijiet ta' pproċessar imwettqa
- fehim tat-teknoloġiji tal-informazzjoni u s-sigurtà tad-data
- għarfien tas-settur u l-organizzazzjoni kummerċjali
- abilità ta' promozzjoni ta' kultura ta' protezzjoni tad-data fi ħdan l-organizzazzjoni

**Sors: l-Artikolu 37(5) tal-RĠPD**

## **Pożizzjoni tal-UPD**

---

## **9 X'rizorsi għandhom jingħataw lill-UPD mill-kontrollur jew mill-proċessur?**

L-UPD għandu jkollu r-rizorsi mehtieġa biex ikun jista' jwettaq dmirijietu.

Skont in-natura tal-operazzjonijiet ta' proċessar u l-attivitajiet u d-daqs tal-organizzazzjoni, ir-rizorsi li ġejjin għandhom jiġu pprovvduti lill-UPD:

- l-appoġġ attiv tal-funzjoni tal-UPD mill-manigment superjuri
- żmien biżżejjed għal UPD biex iwettqu l-kompiti tagħhom.
- sostenn adegwat f'termini ta' rizorsi finanzjarji, infrastruttura (bini, faċilitajiet, tagħmir) u persunal fejn xieraq
- komunikazzjoni uffiċjali tal-hatra tal-UPD lill-persunal kollu
- aċċess għal servizzi oħrajn fi ħdan l-organizzazzjoni sabiex l-UPD ikun jista' jirċievi appoġġ essenzjali, input jew informazzjoni minn dawn is-servizzi l-oħra
- tahriġ kontinwu

## **10 X'inhuma s-salvagwardji sabiex l-UPD ikun jista' jwettaq il-kompiti tiegħu / tagħha b'mod indipendenti? Xi jfisser "kunflitt ta' interessi"?**

Jeżistu diversi salvagwardji sabiex il-UPD ikun jista' jaġixxi b'mod indipendenti:

- ebda istruzzjonijiet mill-kontrolluri jew il-proċessuri rigward l-eżerċizzju tal-kompiti tal-UPD
- ebda tkeċċija jew piena minn kontrollur għall-prestazzjoni tal-kompiti ta' UPD
- ebda kunflitt ta' interess ma' kompiti u dmirijiet oħra possibbli

Il-kompiti u d-dmirijiet l-oħra ta' UPD ma għandhomx jirriżultaw f'kunflitt ta' interessi. Dan ifisser, l-ewwel nett, li l-UPD ma jistax ikollu pożizzjoni fi hdan l-organizzazzjoni li twassal li tiddetermina l-finijiet u l-mezzi tal-ipproċessar tad-*data* personali. Minhabba l-istruttura speċifika operazzjonali f'kull organizzazzjoni, dan għandu jittqies każ b'każ.

Bhala regola ġenerali, il-pożizzjonijiet konfligġenti fi hdan l-organizzazzjoni jistgħu jinkludu pożizzjonijiet ta' maniment għoljin (pereżempju kap eżekuttiv, kap finanzjarju, kap uffiċjal mediku, kap ta' dipartiment tal-marketing, kap tar-Riżorsi Umani jew kap ta' dipartimenti tal-IT) imma wkoll rwoli oħra li jinsabu fil-livelli aktar baxxi fl-istruttura organizzattiva jekk tali pożizzjonijiet jew rwoli jwasslu biex jiġu ddeterminati l-għanijiet u l-mezzi tal-ipproċessar. Barra minn hekk, kunflitt ta' interessi jista' jkun ukoll pereżempju jekk UPD estern huwa mitlub li jirrappreżenta lil kontrollur jew lil proċessur quddiem il-qorti f'każijiet li jinvolvu kwistjonijiet ta' protezzjoni tad-*data*.

*Sors: l-Artikolu 38(3) u (6) tal-RĠPD*

## **Kompiti tal-UPD**

---

## **11 Xi tfisser "monitoraġġ tal-konformità"?**

Bhala parti minn dawn il-kompiti għall-monitoraġġ tal-konformità, l-UPD jista', b'mod partikolari:

- jiġbor informazzjoni biex jiġu identifikati attivitajiet ta' pproċessar
- janalizza u jivverifika l-konformità tal-attivitajiet ta' pproċessar
- jinforma, jaġhtu pariri u johroġ rakkomandazzjonijiet lill-kontrollur jew lill-proċessur.

*Sors: l-Artikolu 39(1)(b) tal-RĠPD*

## **12 L-UPD huwa personalment responsabbli għal nuqqas ta' konformità mar-rekwiżiti dwar il-protezzjoni tad-*data*?**

Le. L-UPD mhumiex personalment responsabbli għal nuqqas ta' konformità mar-rekwiżiti dwar il-protezzjoni tad-*data*. Huwa l-kontrollur jew il-proċessur li għandu jiżgura u jkun jista' juri li l-

ipproċessar isir f'konformità ma' dan ir-Regolament. Il-konformità mal-protezzjoni tad-*data* hija r-responsabbiltà tal-kontrollur jew tal-proċessur.

### **13 X'inhum r-rwol tal-persuni tal-UPD fir-rigward ta' valutazzjonijiet tal-impatt dwar il-protezzjoni tad-*data* u rekords tal-attivitajiet tal-ipproċessar?**

Għal dak li għandu x'jaqsam mal-valutazzjoni tal-impatt fuq il-protezzjoni tad-*data*, il-kontrollur jew il-proċessur għandu jfittex il-parir tal-UPD, dwar il-kwistjonijiet li ġejjin, fost l-oħrajn:

- jekk għandhiex issir DPIA jew le
- liema metodologija għandha tigi segwita fit-twettiq ta' DPIA
- jekk titwettaqx DPIA internament jew jekk tigix esternalizzata
- x'salvagwardji (inklużi l-miżuri tekniċi u organizzattivi) għandhom jiġu applikati biex jiġu mitigati r-riskji kollha għad-drittijiet u l-interessi tas-sugġetti tad-*data*
- jekk valutazzjoni tal-impatt fuq il-protezzjoni tad-*data* tkunx giet imwettqa b'mod korrett u jekk il-konkluzjonijiet tagħha (sew jekk jibqa' għaddej l-ipproċessar u x'salvagwardji jiġu applikati) humiex konformi mar-rekwiziti dwar il-protezzjoni tad-*data*

Għal dak li għandu x'jaqsam mal-attivitajiet ta' pproċessar, huwa l-kontrollur jew il-proċessur, mhux l-UPD, li huwa rikjest li jzomm rekords tal-attivitajiet ta' pproċessar. Madankollu, xejn ma jipprekludi l-kontrollur jew il-proċessur milli jassenjaw lill-UPD bil-kompitu li jzomm rekords ta' operazzjonijiet ta' pproċessar taht ir-responsabbiltà tal-kontrollur jew tal-proċessur. It-tali rekords għandhom ikunu meqjusa bħala waħda mill-ghodod li tippermetti lill-UPD biex iwettaq il-kompiti tiegħu ta' monitoraġġ tal-konformità, jinforma u jagħti pariri lill-kontrollur jew lill-proċessur.

***Sors: l-Artikolu 39(1)(c) u l-Artikolu 30 tal-RĠPD***

Magħmul fi Brussel, fit-13 ta' Diċembru 2016

*Għall-Grupp ta' Hidma,  
Il-President*

*Isabelle FALQUE-PIERROTIN*

Kif l-aħħar rivedut u adottat fil-05 ta' April 2017

*Għall-Grupp ta' Hidma  
Il-President*

*Isabelle FALQUE-PIERROTIN*